

МИНИСТЕРСТВО ЗА ТРАНСПОРТ И ВРСКИ

Врз основа на член 11 став 5 од Законот за јавна чистота („Службен весник на Република Македонија“ бр. 111/08), министерот за транспорт и врски донесе

ПРАВИЛНИК ЗА БОЈАТА И КРОЈОТ НА СЛУЖБЕНАТА ОБЛЕКА, ФОРМАТА И СОДРЖИНАТА КАКО И НАЧИНОТ НА ИЗДАВАЊЕТО И ОДЗЕМАЊЕТО НА СЛУЖБЕНАТА ЛЕГИТИМАЦИЈА НА КОМУНАЛНИТЕ РЕДАРИ

Член 1

Со овој правилник се пропишува бојата и кројот на службената облека, формата и содржината како и начинот на издавањето и одземањето на службената легитимација на комуналните редари.

Член 2

Службената облека се состои од зимска и летна облека. Зимската службена облека се состои од: безбол капа, кратка виндјакна, панталони, кошула со долги ракави, џемпер, ремен, чорапи и чевли.

Капата, виндјакната, панталоните, кошулата и џемперот се во флуоресцентна портокалова боја, а чорапите се во кафена боја.

Чевлите и ременот се кожни во црна боја.

Капата и виндјакната се изработени од диолен.

Панталоните се изработени од 45% волна и 55% полиетилен.

Кошулата е изработена од 67% полиетилен и 33% памук.

Џемперот и чорапите се изработени од 100% волна.

Член 3

Летната службена облека се состои од: безбол капа, летна јакна, панталони, кошула со кратки ракави, ремен, чорапи и чевли.

Капата, јакната, панталоните и кошулата се во флуоресцентна портокалова боја.

Чевлите и ременот се кожни во црна боја.

Капата, јакната и панталоните се изработени од 55% диолен и 45% памук.

Кошулата и чорапите се изработени од 100% памук.

Член 5

Службената легитимацијата на комуналните редари се издава според образци број 1 и 2 кои се составен дел на овој правилник.

Член 6

Образецот на легитимацијата број 1 е испечатен на два картони кои меѓусебно се поврзани и се преклопуваат со димензии формат 60x90 мм.

Првиот картон е обложен со кожа во црна боја и на него е испечатено: Република Македонија, грбот на Република Македонија (метален), ЛЕГИТИМАЦИЈА НА КОМУНАЛЕН РЕДАР и бројот на легитимацијата.

Вториот картон е пластифициран и на него е испечатено: име на општината, под него место за фотографија на комуналниот редар, име и презиме на комуналниот редар, број на легитимацијата и датум на издавање на легитимацијата, место за потпис на градоначалникот на општината и место за печат.

Член 7

Образецот на легитимацијата број 2 е испечатен на два картони кои меѓусебно се поврзани и се преклопуваат со димензии формат 60x90 мм.

Првиот картон е обложен со кожа во црна боја и на него е испечатено: Република Македонија, грбот на Република Македонија (метален), ЛЕГИТИМАЦИЈА НА КОМУНАЛЕН РЕДАР и бројот на легитимацијата.

Вториот картон е пластифициран и на него е испечатено: Град Скопје, под него место за фотографија на комуналниот редар, име и презиме на комуналниот редар, број на легитимацијата и датум на издавање на легитимацијата, место за потпис на градоначалникот на Град Скопје и место за печат.

Член 8

Легитимацијата има важност се додека лицето на кое му е издадена има статус на комунален редар.

Комуналниот редар ја враќа легитимацијата по престанокот на статусот на комунален редар.

Член 9

Во случај на губење на легитимацијата, комуналниот редар ја огласува за неважечка на сопствен трошок и за тоа го известува органот кој му ја издал легитимацијата.

Во случајот од став 1 на овој член, на комуналниот редар му се издава нова легитимација.

Член 10

Легитимацијата се заменува со нова, кога поради дотраеност или оштетување ќе стане неупотреблива и кога имателот на легитимацијата ќе ги промени личните податоци.

Член 11

Овој правилник влегува во сила со денот на објавување во „Службен весник на Република Македонија“.

Бр. 01-10941
16 септември 2008 година
Скопје

Министерство за транспорт и врски
Министер,
Миле Јанакиески, с.р.